

کہ ہمارا ماحول کیسا ہے یہاں خاکی وردی کے مقابل کالا کوٹ بھی ہے۔ عوام تو کالا انعام ہوتے ہیں۔ کالے کوٹوں والے نظر بہ ظاہر عوامی حقوق کے نگہبان ہوتے ہیں۔ وہ سچ اور جھوٹ میں تمیز کیا کرتے تھے۔ عوام کے معاملات نٹانے میں معاونت کیا کرتے تھے۔ لوگوں کے لیے رہنمائی نہ اقدام کیا کرتے تھے۔ یوں اس کالے کوٹ کی بڑی عزت تھی۔ ہم ارادت و عقیدت کے جذبات رکھتے تھے۔ یا للعجب! یہ کیسا موڑ آگیا ہے۔ حالات نے کیسا پٹا کھایا ہے۔ کالے کوٹ کی تحقیر کیوں ہو رہی ہے۔ ایسے بے توقیر کیوں کیا جا رہا ہے۔ ایک دوست اگلے روز میری پریشانی بھانپ گیا۔ کھینے لگا۔ گھبراؤ نہیں تحمل سے بات سنا۔ جعلی ڈرائیونگ لائسنس بنوانا جو تو کالے کوٹ والا مل جائیگا۔ بوگس شناختی کارڈ اور ڈومیسائل وہ بنوادے گا۔ حکومت پاکستان کی طرف سے جعلی پاسپورٹ دلادے گا۔ کسی بھی ملک میں جانے کا عزم باہزم کر لو۔ ویزا تیار ملے گا۔ تھانیدار کے ساتھ مک مکا کرنا جو تو اس کی معاونت ملے گی۔ قتل، اغوا، ڈاک چوری، جیب تراشی کے مرتکبوں کی ضمانتیں کرانا جو تو وہ حاضر ہے۔ ظالم کو مظلوم وہ بنائیگا۔ جھوٹ کو سچ اور سچ کو جھوٹ میں تبدیل کرادے گا۔ پھر اپنے اس عظیم تجربے کی بنا پر عدلیہ میں شامل ہو کر منتخب حکومتوں کو طعیر مستحکم کرنے کا کام بھی بخوبی انجام دے گا۔ آج کالا کوٹ بے طرح گرد آلود ہو چکا ہے۔ جرائم پال اور مجرم پال سکیم کے رسیاؤں نے اسے بے دریغ استعمال کیا ہے۔ ہولناک معاشرتی جرائم کے اثرات نے اس کی رنگت اڑادی ہے۔

اب اسے ڈھونڈ چراغ رخ زبالیے کر

اتنی ڈھیر ساری کھماوتیں سن کر بھی اس کالے کوٹ سے میری عقیدت میں فرق نہیں آیا۔ رموار فکر اور اشب خیال اس ڈگر پر چل نکلا کہ انگریزوں نے گھوڑے پال اور کتا پال سکیم کے تحت ہزاران ملت و وطن کو بڑی بڑی جاگیریں عطا کی تھیں۔ ہمارے ہاں حالات کا پٹا یہ ہے کہ مجرم پال سکیم شروع کر دی گئی۔ قانون اور سیاست کی آڑ میں گناہگاروں کو تحفظات دیئے گئے جبکہ بے گناہوں کو انصاف کے نام پر بے بس کر دیا گیا۔ مگر ٹھہریے۔ سوچیے اور سردھیئے کہ ایک کالے کوٹ والے نے اسلامی جمہوریہ پاکستان کو وجود بخشا۔ دوسرے کالے کوٹ والے نے وطن عزیز کو دو تہت کر دیا۔ تیسرے کالے کوٹ والے نے کہ جس کے نام کے ساتھ اب سابق کا لفظ آتا ہے ایک منتخب عوامی حکومت کی جڑیں ہلا کر رکھ دیں۔ ان مجرموں کے حالات اور ستم ظریف واقعات کے پس منظر میں یہ ایک خوبصورت پیش منظر ہے کہ نظامی صاحب کالا کوٹ بیٹھے بیٹھے رد گئے۔ ورنہ یہ لوگ تو کتمان حق، غصب اور استحصال کے پیکر ہیں۔ یہ مجرم اور ملزم پالنے پوسٹے جو ان کرتے ہیں۔ ان کے ذریعے لوگوں کے حقوق پر ڈاکے ڈلوانے میں کوئی مصناقت نہیں۔

آپ جو نبی انہیں روکیں، ٹوکیں، بوڑیں، بنگلیں، ان کا استحقاق فی الفور مجروح ہو جاتا ہے۔ کچھ ایسا ہی احوال بد، ہمارے منتخب نمائندگان کا بھی تھا۔ لیکن ان کا کیا دوش انہیں بھی کسی نہ کسی کالے کوٹ کی پشت پناہی حاصل رہی ہے۔ اسی لئے وہ ایوان اقتدار میں داخل ہوتے ہی احتساب کاراگاہ الہنا شروع کر

سید یونس الحسنی

علاحدہ

گذشتہ دنوں لاہور بائیکورٹ بار ایسوسی ایشن کے زیر اہتمام ایک سیمینار ہوا۔ "اعتساب" موضوع آئین تھا۔ ڈاکٹر خالد رنجنا صدر نشین اور سابق چیف جسٹس سید سجاد علی شاہ مہمان خصوصی تھے۔ سابق جسٹس کے ایم صدیقی، جنرل (ر) حمید گل، ایس ایم ظفر، پروفیسر حن عسکری اور روزنامہ نوائے وقت کے مدیر اعلیٰ مجید نظامی مقررین میں شامل تھے۔ سبوں نے بہت پتے کی باتیں کیں۔ شہد دماغوں نے اپنی شہد دماغی کا بھر پور مظاہرہ کیا، چوراہوں میں عدالتیں لگانے کا ذکر آیا۔ کرپشن کا رونا رویا گیا۔ خود کشیوں کے سلسلے کی کتا کھولی گئی۔ قانون کے غلط استعمال کا قصہ چھیڑا گیا۔ موجودہ عدالتی نظام کو ناکام قرار دیا گیا۔ آئین کو از سر نو مرتب کرنے کی نصیحت کی گئی۔ تعلیمی اخراجات میں روز افزوں اضافے پر احتجاج ہوا۔ گویا ایک "سب رنگ" شو تھا جس میں سب نے باری باری اپنا حصہ ڈالا اور پلٹے بنے۔

سیمینار میں بہت سی گفتنی ناگفتنی باتیں ہوئیں جناب مجید نظامی نے کہا۔ "آج تک کسی کا اعتساب نہیں ہوا یہی سارا المیہ ہے کہ ہم سب دوسروں کے اعتساب کے لیے تیار ہیں مگر اپنے اعتساب کے لیے تیار نہیں ہیں۔ میں سب سے پہلے خود کو اعتساب کے لیے پیش کرتا ہوں۔ اس ملک کے عوام کے ساتھ آج تک انصاف نہیں ہوا۔ وکلا حضرات میرے ماضی کو جانتے ہیں۔ میرا ماضی اور حال آپ کے سامنے ہے۔ ازارہ کرم میرا اعتساب کریں۔ میں بطور اخبار نویس روزانہ لکھتا اور لکھواتا ہوں اور اپنا اعتساب خود کرتا ہوں۔ میں اللہ کو حاضر ناظر جان کر محنت کا فریضہ انجام دیتا ہوں۔ اگر کوئی شخص دوسروں کی چنانچہ پھٹک کر رہا ہے تو لازمی ہے اس کا ماضی بھی دیکھا جائے۔ وکلا بہتر جانتے ہیں کہ اعتساب کیسے کیا جائے۔ میں خود کالا کوٹ پہننے بیٹھے رہ گیا ورنہ آج آپ کے ساتھ بیٹھا ہوتا" یہ سب کچھ ہر شخص کے دل کی آواز، ہماری قومی ضرورت اور ہمارے جذبات و احساسات کی عکاسی ہے۔ ماضی گواہ ہے اور یہ گواہی محکم ہے کہ جو حکمران قومی امور کی انجام دہی کے لیے "مانگے مانگے" کی روشنی میں پیش قدمی کے رسیا ہوں وہ اپنے عوام کی ضرورتوں سے اغماض رتتے ہیں۔ وہ اندرونی اطمینان کی بجائے بیرونی قدر افزائی کے حصول میں سرگرداں رہتے ہیں۔ پھر قومی عدم اطمینان انہیں زوال آشنا کر دیتا ہے۔ ماضی قریب میں یہی ہوا ہے۔ اب تمام حالات و واقعات کھلے راز کی صورت میں۔ موجودہ حکمران اصلاً فوجی مگر سیاست میں دھکیل دیئے گئے ہیں۔ انہوں نے اعتساب کا نعرہ لگایا ہے۔ بریگیڈر راشد قریشی کے بقول جامع طریقہ کار وضع کیا جا رہا ہے تاکہ اعتساب کے عمل کو نتیجہ خیز بنایا جاسکے۔ جناب چیف ایگزیکٹو نے بھی خود کو رضاکارانہ طور پر اعتساب کے لیے پیش کیا ہے۔ اپنے بیان کردہ ایجنڈے پر خلوص نیت سے عمل پیرا ہونے کی پر اشد دعا بھی کی ہے۔ یہ خوش آئند ہے مگر سوال یہ ہے

دیتے ہیں پھر وقت کے کلاسیکل راگ اور راگنیاں انہیں سب کچھ بھلا دیتے ہیں۔ یہ حضرات ہر معاملے میں ملوث ہو جاتے ہیں۔ اس لئے خود احتسابی سے گریز پائیں۔ خود کو احتساب کے لئے پیش کرنے کا سوچ بھی نہیں سکتے۔ ایسی پاکستان کی نئی حکومت نے بھی احتساب کا نعرہ لگایا ہے۔ یہ قومی مفادات و لوازمات کی تکمیل کا عزم صمیم رکھتی اور عوامی جذبات و احساسات کی پذیرائی کا اہتمام کرنا چاہتی ہے۔ اندرونی و بیرونی سازشوں کو ناکام کر کے صرف پاکستانیت کی سوچ اور فکر پیدا کرنا چاہتی ہے۔ قوم کو شکوک و شبہات کی دلدل سے نکال کر اس کے حسن ظن کو تقویت دے کر یقین میں بدلنا چاہتی ہے۔ یہ باتیں تاریخ کا حصہ ہیں۔ محسب وطن لوگ اپنی آراء اور مشاورت سے حکومت کو نوازتے رہیں۔ حب وطن کا تقاضا پورا کرتے رہیں۔ صحافتی لکھتے لکھاتے رہیں۔ خود احتسابی بھی کریں اور دوسروں پر بھی عمیق نگاہ رکھیں تو انشاء اللہ العزیز پاک وطن کا مقدر لکیریوں کی گھمبیرتا سے نکل آئیگا۔ آلائشوں سے مبرا ہو گا اذیتوں کی بجائے راحتوں کا مرکز ہو گا۔ مفروضوں کی بجائے حقائق کا منبج ہو گا۔ یقین جانئے مشاورت و معاونت اور حب وطن کے لیے کسی کالے چمٹے، سرخ و سبز کوٹ کی قطعاً ضرورت نہیں۔ ہمارے ہاں کسی گندم نما جو فروش کی گنجائش نہیں ہونا چاہیے۔ ہم دھماکوں میں ملوث مجرموں کی ضمانتیں کرانے والوں کو نہیں پنپنا چاہیے۔ کسی ننگ آدم، ننگ دیں، ننگ وطن کو قانونی تحفظ دینے دلائے و لوں کو یہاں شہدات ہونا چاہیے۔ یہ فریضہ کوئی فرزند وطن ہی انجام دے سکتا ہے۔ ایسے کڑے احتساب کی جرات وہی کر سکتا ہے جس کا دامن قلب و ذہن تخریبی و ابلیمسی آلائشوں سے پاک ہو۔ جو اقتدار و احزاب سے الگ تھلگ رہ کر سچ لکھے، سچ لکھوائے۔ عصمت قلم کا محافظ اور ناموس وطن کا نگہدار ہو۔ مصلحت کو شی سے کوسوں دور ہو۔ کوئی سالج یا خوف اس کی راہ روکنے نہ پائے۔ حرص و آز کی کوئی کارروائی اسے مشن سے جٹانہ سکے۔ وہ فروقی نہ ہو۔ تلبیس حق و باطل کا گناہگار نہ ہو۔ اپنی ذات کا سب سے پہلے مستحب ہو اور دوسروں کو صراط مستقیم دکھائے۔ راقم کی سوچی سمجھی رائے ہے "کسی کوٹ" میں ملبوس شخص یہ فریضہ انجام نہیں دے سکتا۔ یہ عظیم کارنامہ انہیں لوگوں کا نصیب ہوتا ہے۔ جن کا ضمیر ان کا محاسب ہوتا ہے۔ وہ قابل صد تحسین و آفریں اور لائق ہزار مبارکباد ہوتے ہیں۔ ایسے ہی افراد اقوام و مل کا اثاثہ اور سرمایہ افتخار ہوتے ہیں۔ تاریخ انہیں طمانچے مار کر گزرنے کی بجائے ان کی تعظیم کرتی ہے۔

نظامی صاحب نے بات تو درست سمجھی ہے مگر اس نجوم بے بصران میں کہتے ہیں جو ضمیر کے اسیر ہیں؟ صحافی، معلم، سیاست دان، وکلاء دانشور اور ادیب، اس حمام میں تو سبھی ننگے ہیں۔ مذکورہ طبقات معاشرے کی تربیت و اصلاح میں اہم کردار اداء کر سکتے ہیں۔ لیکن البیہ یہ ہے کہ انہی شعبوں میں سب سے زیادہ کرپشن ہوتی ہے اور ان میں بیٹھی ہوئی کالی بھیرٹیں پورے معاشرے کو تباہ و برباد کر رہی ہیں۔

موجودہ عسکری قیادت سے قوم کو بہت سی توقعات وابستہ ہیں۔ ہماری دعا ہے کہ عساکر، قوم کی معصوم امیدوں پر پورا اتر سکیں۔ ورنہ اس تجربے کے بعد اندھیرا ہے۔ روشنی کی کوئی کرن دور تک دکھائی نہیں دیتی۔ اسے کاش! موجودہ حکمران عادلانہ احتساب کا عمل خلوص و دیانت کے ساتھ مکمل کر سکیں۔